

11 ta' Diċembru, 1964.

**Imħallfin:**

**S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.**

**Onor. T. Gouder, LL.D.**

**Onor. J. Flores, B.L.Can., LL.D.**

Emmanuele Cremona et

versus

John Mizzi ne.

**KUMMISSJONI — PROFITTI — INCOME TAX —  
DEBITU ILLIKWIDU — INTERESSI**

*Gie ritenut li fin-nuqqas ta' ftehim, l-"income tax" ma listax titqies bhala "charge against profits", biex jiġi kkalkulat l-ammont ta' kummissjoni ta' funzjonarju, b'żat fuq perċentagg tan-"net profits".*

*La darba l-ammont tal-bilanċ dovut ikun illikwidu u incert, fuqu ma jistghux jiddekorru imghaz.*

Il-Qorti:— Raġ l-att taċ-ċitazzjoni quddiem il-Qorti tal-Kummerċ tal-Maesta Tagħha r-Regina li bih l-attur, wara li ppremetta illi skond skrittura tas-sitta ta' Gunju, 1951 (kopja hemm annessa maċ-ċitazzjoni Dok. "A") huwa kien intitolat għall-perċentwali ta' tnax u nofs fil-mija fuq il-profitti tal-bejgħ ta' karozzi magħmuj mid-ditta konvenuta; u li, skond il-kontijiet mibgħutin lilu mill-istess konvenut, fil-ħamsa (5) ta' Frar, 1953, huwa kien kreditur fis-somma ta' elfejn mitejn u tmenin lira, dsatax-il-xelin u hames soldi (£2.280.19.5) li m'nnhom id-ditta konvenuta

hallset akkont is-somma ta' elf sitta u sittin lira, sbatax-il-xelin u hames soldi (£1,066.17.5) u li bl-interessi kummerċjali mill-hamsa ta' Frar, 1953 u bl-interessi kummerċjali kompost. mis-sittta u ghoxrin ta' Mejju, 1957 sal-hamsa ta' Marzu, 1959 il-kreditu tiegħu huwa b'kollox ta' elf tmien mija sitta u sebghin lira, ghaxar xelini u erba' soldi (£1 876.10.4) kif spjegat ahjar fid-dikjarazzjoni u fil-prospett hemm anness maċ-ċitazzjoni; talab li — premissi d-dikjarazzjonijiet kollha neċessarji u mogħtija l-provvedimenti kollha opportuni — il-konvenut jiġi minn dina l-Qorti kundannat ihallsu għar-raġunijiet msemmija, is-somma ta' elf, tmien mija u sitta u sebghin lira, ghaxar xelini u erba' soldi (£1,876.10.4) jew kwalunkwe somma oħra verjuri, akbar jew iżgħar, li tirriżulta fit-trattazzjoni tal-kawża, għal bżonn permezz ta' periti nominandi, bl-interessi kummerċjali ulterjuri mil-lum u bl-ispejjeż, kompriżi dawk tal-ittra ufficjali tat-tmientax ta' Frar, 1955 tal-hamsa u ghoxrin ta' Mejju, 1957 u tal-erbatax ta' April, 1958.

Rat in-nota ta' l-eċċezzjonijiet tal-konvenut nomine li biha qal li d-domandi tal-attur huma nfondati fil-fatt u fil-liġi billi hu m'għandu jagħtih xejn u għalhekk l-istess talbiet għandhom jiġu miċhuda.

Rat in-nota ta' l-eċċezzjonijiet ulterjuri tal-konvenut nomine li biha qal li l-azzjoni ta' l-attur hija preskritta h'egħluq ta' hames snin fis-sens ta' l-artikolu 2254 tal-Kodiċi Ċivili u bl-applikazzjoni ta' kull preskrizzjoni oħra applikabbili għall-każ.

Rat il-verbal tas-sbatax ta' Ġunju, 1960 minn fejn jirriżulta li l-konvenut nomine rtira l-eċċezzjoni tal-preskrizzjoni qabel opposta kif imsemmi.

Rat id-digriet ta' dik il-Qorti tas-sbatax ta' Ġunju,

1960, li bih gie nominat Perit Tekniku bl-assistenza ta' Perit Legali biex jirrelata fuq it-talba ta' l-attur, wara li jiehu konjizzjoni tal-eccezzjonijiet tal-konvenut u kwindi sabiex jivverif ka u jgharraf lill-Qorti jekk il-konvenut nomine ghandux ihallas xi haga lill-attur ghar-ragunijiet indikati fl-att ta' citazzjoni u, f'kaz affermattiv, kemm ghandu jhallas.

Rat ir-relazzjoni peritali presentata fis-sitta ta' Novembru, 1961 u konfermata fit-tlettin ta' l-istess xahar, kif ukoll il-verbali tas-seduti mizmuma mill-Perit kif fuq assistit u d-dokumenti lillu presentati.

Rat id-digriet taghha ta' l-istess Qorti tat-tletin ta' April, 1963 li bih il-proccess gie remess lill-Perit kif assistit biex, wara li jiehu in konsiderazzjoni dak li qalu l-kontendenti fin-noti taghhom u dak li jista jirrizultalu mill-provi godda li eventwalment jigu prodott, jghid jekk ghandux ibiddel xi haga minn dak li ssottometta fir-relazzjoni tieghu u, f'kaz affermattiv, jindika l-istess tibdil.

Rat ir-relazzjoni ulterjur tal-perit presentata fit-tlettax ta' Novembru, 1963, mahlufa fil-wiehed u ghoxrin ta' l-istess xahar u l-verbal tas-seduta mizmuma mal-kontendenti.

Rat is-sentenza ta' dik il-Qorti tat-tlettax ta' April, 1964, li biha ddecidiet billi laqghet id-domandi attrici u kkundannat lill-konvenut nomine ihallas lill-attur (illum l-aventi kawza minnhom) ghar-ragunijiet indikati fic-citazzjoni s-somma ta' elf u tmienja u disghin lira. zewg xelini u nofs (£1,098.26) bl-imghax kummercjali min-notifika tal-ittra ufficjali tat-tmientax ta' Frar, 1955. L-ispejjez jithal-lsu mill-konvenut nomine kwantu ghal hames partijiet minn

s'itta (5/6), mentri li l-attur iħallas parti minn s'itta (1/6) billi l-ammont minn dan mitlub, li jinfluwixxi fuq it-tassazzjoni hu bażat fuq prinċipji u dati li ma ġewx kollha akkolti — wara li kkunsidrat:—

Il-kawża presenti hija diretta biex jiġi mħallas lill-attur (il'um lill-aventi kawża t'egħu) l-ammont li hu jallega li l-konvenut nomine fadallu jħallsu minn dak li kien assumma li jħallsu bl-iskrittura tas-sitta ta' Ġunju, 1951; fil-fatt dina l-iskrittura tirtirgwarda ftehim li l-attur kellu mhux mal-konvenut nomine biss (i.e. The Industrial Motor Company), iżda wkoll mad-ditta l-oħra "Mizzi Brothers" hemm indikata: Kontra dina l-aħħar ditta, k'f rappreżentata minn Spiridione L. Mizzi, l-attur ippomwova wkoll istanza bl-istess ġurnata b'meritu identiku għall-presenti (neħhi għall-ammont mitlub) b'ċitazzjoni li ġgħib in-numru 130 tas-sena 1959 u li ġiet trattata wkoll ma din, u sejra tiġi illum ukoll deċiża wara l-presenti billi l-provi kollha (b-unika eċċezzjoni tax-xhieda ta' Spiridione Mizzi) saru fil-kawża presenti u fl-oħra saret biss referenza għalihom.

Illi kontra dina d-domanda l-konvenut eċċepixxa li l-istess m'għandiex t'igi milqugħa għaliex hu m'għandu jagħti xejn lill-attur bla ma semma etda raġuni għaliex (dan hu hekk, nonostanti l-fatt allegat mil-attur li mill-ammont qabel minnhu (i.e. mill-konvenut) ammess ta' elfejn mitejn u tmenin lira, dsatax il-xelin u ħames soldi (£2,280.19.5) dan kien ħallas biss elf u sitta u sittin lira, sbatax il-xelin u ħames soldi (£1,066.17.5). Ir-raġuni ta' dina l-eċċezzjoni pero rriżultat matul it-trattazzjoni tal-kawża u ġiet magħmula tikkonsisti fil-fatt li skond it-teżi konvenuti l-attur ġie mħallas dak kollu (u anzi iżjed minn dan) li

kellu jiehu skond l-imsemmija skrittura tas-sitta ta' Gunju, 1951; hu proprju dan li xehed Spiridione Mizzi fil-kawża l-oħra riferita fis-seduta tal-erbatax ta' Jannar, 1960 meta qal fost affarijiet oħra ". . . l-udituri tiegħi nformawni li m'ghandu jiehu xejn (i.e. l-attur) u qaluli biex ma nhallas xejn l-ghaliex kien ha aktar milli kien haqqu." Matul il-perizja nbagħad irr-żuita li dan l-atteggjament hu bażat fuq l-intepretazzjoni li l-konvenut jissottometti li għandha tingħata lill-ftehim imsemmi fis-sens li l-kommissjoni dovuta lill-attur trid tiġi kalkolata wara li mill-profitti tad-ditta konvenuta titnaqqas l-Income Tax; kalkolu simili sar mill-uditor tad-ditta konvenuta u ġie presentat lill-Perit biex juri kif l-attur, fuq dina l-bażi, g'e ha iżjed milli kellu jiehu.

Illi l-Perit tekniku, kif assistit issottometta li dina t-teżi konvenuta m'għandiex tiġi akkolta u kwindi likwida l-ammont dovut lill-attur u in vista ta' dina l-konkluzzjoni qamet in-neċessità li hu jirrelata u fil-fatt irrelata fuq żewġ punti oħra li huma nvoluti fid-domanda attriċi, u li pero fuqhom il-konvenut ma qal xejn in vista ta' l-atteggjament tiegħu riferit u cioè (a) id-dekorrenza tal-imghax fuq l-ammont likwidat favur l-attur, u (b) l-interessi komposti minn dak mitluba. Għall-fini tal-kjarezza se jrin jiġu kunsidrati dawn it-tlett kwistjonijiet separatament u fl-ordni msemmi.

Ikkunsidrat fuq l-ewwel kwistjoni:— (deduzzjoni tat-taxxa fuq l-Income).

Illi dina trid tiġi rizzoluta a bażi tal-ftehim bejn il-kontendenti stess registrat f-iskrittura, apparti minn diskors li sata għadda bejniethom sussegwentement u f'miżura iżgħar fuq dak li xi hadd minnhom sata għamel unilaterali.

ment. Il-Perit tekniku, kif assistit, wara ezami ta' dak li rriżultalu f'dana s-sens wasal għall-konklużzjoni, kif ga' ntqal, li t-tezi konvenuta ma tirriżultax fondata u komplajssjoni dina l-veduta anki wara l-kritika li għamel tagħha l-konvenut bin-nota tiegħu tal-hm'stax ta' Mejju, 1962; il-Qorti ma ssibx raġuni biex ma tadottax dina l-konklużzjoni peritali u, oltre dak li hu sottometta in sostenn ta' dina t-tezi, tghid ukoll li (a) skond l-iskrittura il-ftehim bejn il-kontendenti jirriżulta li kien beda ferm qabel ma daħal in vigore l-Income Tax Act 1948 (li gara fl-ewwel ta' Jannar, 1949) u allura l-kommissjoni dovuta lill-attur, bażata fuq in-"net total profits" mill-konvenut nomine, ma setgħatx tigi relatata ma' taxxa simili; l-istess skrittura pero saret sew wara li dik il-ligi kienet daħlet in vigore u għalhekk, kieku t-tezi konvenuta kellha tigi ammessa, wiehed kien jistenna li taxxa simili kienet tissemma espressament; intant issemma biss dak li kellu jonqos qabel ma tigi kalkolata l-kommissjoni (patt numru 6) b'mod li din bdiet tinhadem fuq in-"net profit" (i.e. mhux iżjed "total" bħal qabel) tan-negozju in kwistjoni (b) il-kommissjoni dovuta lill-attur tipparteċipa min-natura ta' spisa li normalment tigi dedotta għal-fini biex jirriżultaw il-profitti li fuqhom tithallas it-taxxa in kwistjoni u kwindi l-istess deduzzjoni trid issir qabel il-hlas ta' l-istess taxxa; hu d'ffiċi wiehed jimmagina kif, kieku skond it-tezi konvenuta, it-taxxa tkun ga' likwidata qabel dina d-deduzzjoni, dina d-deduzzjoni tigi kunsidrata fl-interess tiegħu stess, tkun neccessarja revizjoni tat-taxxa u konsegweni infużjoni jekk tkun tħallset: barra minn hekk l-attur ikun irċeva ammont ga' dedott b'taxxa li tista' ma tkunx tal-grad applikabbli għalih u l-istess il-posizzjoni tat-taxxa mħallsa fuq il-kommissjoni tigi riveduta minn dana l-lat ukoll, (c) hu evidenti li l-proċessi li jridu jsiru skond it-tezi konvenuta, kif għadu kif issemma, mhux biss huma komplikati iżda wkoll inutili

u kontra dak li normalment għandu jsir, u anzi jistgħu jirriżultaw dannusi għall-konvenut stess billi jista' hu stess iħallas b'rata ta' taxxa akbar milli jmissu: jekk wiehed jassumi li dina r-rata tibqa' l-istess, allura ebda differenza ma tirriżulta lill-konvenut jekk i-kummissjoni lill-attur titħallas qabel jew wara t-tnaqqis tat-taxxa mill-profitti tal-konvenut stess billi wara l-kalkoli kollha ta' hlas ta' taxxa u kummissjoni jibqgħalu l-istess bilanċ mill-profitti tiegħu; issa mhux presumibili li jsir ftehim bla ebda utilita u anqas u anqas li jsir ftehim li jista' jkun ta' dannu lil xi waħda mill-partijiet, u li jikkrea xogħol bla bżonn għaż-żewġ partijiet, (d) anki jekk wiehed jammetti għall-grazzja tal-argument dak li ma jirriżultax, u cioè li l-konvenut ħallas taxxa fl-interess ta' l-attur (kif qal fin-nota tiegħu u li l-Perit pero kkonfuta fit-tieni relazzjoni), il-konvenut ma' jistax jiehu argument mill-fatt tiegħu stess biex jinterpreta l-ftehim ma l-attur; kif intqal pero mill-perizja ma jirriżultax hlas simili u anzi jirriżulta l-kuntrarju kif ukoll jirriżulta li l-pagamenti li saru lill-attur saru ba ebda riserva għall-hlas tat-taxxa in kwistjoni li, hu utili jiġi ripetut, tqajjmet mhux mill-konvenut personalment; iżda mill-udituri tiegħu u naturalment ma kelux interess imur kontra dak li qalulu;

Ikkunsidrat fuq it-tieni kwistjoni (dekorrenza ta' l-imghax):—

Illi l-Perit, kif assistit, wasal għal konkluzjoni li ebda imghax m'hu dovut fuq l-ammont likwidat ta' elf u tmienja u disgħin lira żewġ xelini u nofs (£1,098.2.6) billi dan l-ammont kien qed jiġi biss likwidat proprju permezz tal-perizja; l-attur ikkritika dina l-konkluzjoni u bin-nota tiegħu tad-disgħa ta' Jannar, 1964 issottometta li jista' jkun hemm każi, fuq li skorta tas-sentenzi citati, fejn dan

l-prinċipju jista' jsoffri eċċezzjoni meta l-likwidazzjoni ma tkunx saret tort tad-debitur stess.

Illi bħala fatt il-Qorti tosserva li l-konvenut nomine bl-istess nomni ta' Frar, 1953 informat lill-attur li l-kommissjoni lili dovuta kiene' tammonta għal elfejn, mitejn u tmenin lira, dsatax-il-xelin u hames soldi (£2,280.19.5) (evidentement bi żball flok elfejn, mitejn u tnejn u tmenin lira, dsatax-il-xelin u hames soldi (£2,282.19.5) li pero ma kienx qed jithallsu sakemm issir il-verifika tas-somom li ma thallsux mi-l-klijent; fuq in-negozju li fuqhom l-istess kumissjoni kienet giet maħduma, u dana skond il-ftehim; m'd-dokumenti jirriżulta li sal-wieħed u tletin ta' Diċembru, 1953 dana l-ammont kellu jtnaqqas bis-somma ta' sitta u disghin lira, xelin u hames soldi u in vista tax-xhieda mis-mugħa saret deduzzjoni u terjuri fil-wieħed u tletin ta' Diċembru, 1954 ta' għoxrin lira, dsatax il-xelin u sold (£20.19.1). b'mod li f'dina l-aħħar data l-bilanċ dovut lill-attur kien ridott għal elfejn, mija u hamsa u sittin lira tmientax-il-xelin u hdax-il-sold; dana l-bilanċ imbagħad irid jerġa jonqos minħabba l-pagament akkont li sar lill-attur fis-sittax ta' Frar, 1955 (dan kien ta' elfejn lira (£2,000) li minnhom elf u sebgha usittin lira, sittax-il-xelin u hames soldi (£1,067.16.5) gew imputati għall-ammont in kwistjoni) u hekk il-bilanċ finali jirriżulta ta' elf u tmienja u disghin lira, żewġ xelini u nofs (£1,098.2.6) kif likwidat mill-Perit; minn dika l-aħħar data ta' tnaqqis ta' "bad debts" fil-wieħed u tletin ta' Diċembru, 1954 ma kienx hemm deduzzjonijiet oħra, tant li l-konvenut ma għamel ebda osservazzjoni fuq dana l-aspett tal-kwistjoni; id-data tas-sittax ta' Frar, 1955 hija dik meta l-kontendenti ltaqgħu u ddiskutew il-likwidazzjoni ta' bejniethom meta ssemmiet id-deduzzjoni tat-taxxa qabel il-kalkolu tal-kommissjoni lill-attur, u dan jumejn wara pprezenta ittra uffċjali kontra l-konve-



nut nomine u kkwalifika bħala assurda dina l-pretensjoni jew suggeriment permezz ta' awditur u accountant tal-konvenut u talab il-hlas tal-bilanċ skond il-kontijiet tal-konvenut stess (salva l-verifika relativa) bl-imghaxijiet.

Illi skond il-patt numru 8 tal-iskrittura il-konvenut nomine kellu jara x'ammonti kienu għadhom dovuti fuq l-operazzjonijiet li fuqhom kienet dovuta l-kommissjoni lill-attur biex ma jhallsux il-kommissjoni fuq l-istess ammonti li kienu għadhom ma thallsu lill-konvenut stess; dan imbagħad kellu jibda jhallsu fix-xahar skond l-ammont li jirċevi fuq l-istess operazzjonijiet. L-iskrittura hija datata s-sitta ta' Ġunju, 1951 u l-konvenut kellu jipprepara li statements li juru l-kommissjoni dovuta sal-wieħed u tletin ta' Diċembru, 1950 "with as little as possible" u kellu jhallas lill-attur, salva r-riserva tal-perċentwali fuq l-ammonti msemmija, l-ammont li jriżulta mill-istess statements "soon after completion of such statements;" ma jidherx li l-konvenut għamel dan qabel ma taġġat l-ittra tal-ħamsa ta' Frar, 1953, u skond ma wieħed jifhem id-dokument a fol. 43 l-ammont ta' eifejn mitejn u tnejn u tmenin lira dsatax-il-xelin u ħames soldi (£2,282.19.5) kien jirriżulta dovut sal-imsemmija data tal-wieħed u tletin ta' Diċembru, 1950 billi f'dak id-dokument tnaqqsu biss perċentwalijiet għas-snin ta' wara i.e. 1951 'il quddiem; f'kull każ il-kontijiet u dokumenti kollha li fuqhom setgħu jsiru li "statements" in kwistjoni kienu dejjem a disposizzjoni tal-konvenut nomine.

Illi in vista tal-premess u tal-mod kif għet deċiża l-ewwel kwistjoni, wieħed għandu raġonevolment jirritieni li l-ammont dovut lill-attur kien likwidat (ċertament il-konvenut sata' u kien imissu llikwidat ferm qabel) meta ltaqgħu u sar hlas akkont fis-sittax ta' Frar, 1955; ċertament

mhux argument kontra dina l-likwidazzjoni l-fatt li l-attur irriserva li jivverifika l-kontijiet ta'-konvenut, billi l-bilanċ in kwistjoni dovut f'dika d-data (wara l-hlas li sar) ta' elf u tmienja u disghin lira, żewġ xelini u nofs (£1,098.2.6) kien jirriżulta mill-kontijiet tal-konvenut stess u kwindi l-attur kien intitolat għall-hlas tiegħu, minghajr b'daqshekk ma jkun japprova l-kontijiet (arg. Art. 391(1) Kod. Proc C v.). Jekk sa dak in nhar il-patijiet ma kienux tkellmu fuq l-imghax, u ma jistax jingħad li l-attur kien jippretendihom kieku sarlu l-hlas tal-ammont kollu dik in-nhar; dina l-fehma tiegħu tirriżulta ċara mill-ittra uffiċjali riferita tat-tmentax ta' Frar, 1955, u konsegwentement, la darba l-ammont kien allura għal kull fini likwidat u ma tħallasx minhabba pretensjoni tal-konvenut li llum giet ritenuta nsostenibili, m'hemmx raġuni biex l-imghax ma jiħallsux min-notifika ta' dik l-ittra uffiċjali.

Ikkunsidrat fuq it-tielet kwistjoni (imghax fuq l-imghax).

Ili l-perit tekniku, kif assistit, avolja wasal għall-konkluzzjoni li ebda imghax ma huma dovut lili-attur, investa l-kiwistjoni presenti u, fost raġunijiet oħra, semma li l-pretensjoni attriċi mhix sostenibili billi t-talba tiegħu għall-imghax simili kien għamilha biss b'ittra uffiċjali li mhix biżżejjed biex tipproduci dana l-effett u ċċita s-sentenza riportata fil-Vol. XXI, II, 357; l-attur jidher akkwjeta ruħu għal dina l-veduta billi, khalha principju, fl-aħħar tan-nota tiegħu tal-erbatax ta' Diċembru, 1962 isemmi biss l-interessi sempli; il-Qorti taqbel li dawna biss huma dovuti.

Rat in-nota li biha l-konvenut appella minn dik is-sentenza u l-petizzjoni tiegħu li biha talab li tiġi revokata u t-talba ta' l-attur tiġi miċħuda bl-ispejjeż taż-żewġ istanzi kontra tiegħu.

Rat ir-risposta ta' l-appellat li qal illi dik is-sentenza hi gusta u timmerita konferma b'ispejjeż.

Rat l-atti kollha tal-kawża, semgħet it-trattazzjoni u kkunsidrat:—

Il-kwistjonijiet bejn il-partijiet huma tnejn, cioè, l-ewwel, jekk fil-kalkolu tal-'commission' li kelliha tithallas lill-Emmanuele Cremona għandiex issir deduzzjoni ta' l-'income tax' li l-appellant jgħid li hallas u, t-tieni, suppost li din id-deduzzjoni ma għandiex issir u hu dovut ammont ta' commission lill-attur, minn me'ta għandhom jiġu akkreditat lillu l-imghaxijiet fuq dak l-ammont.

Fuq l-ewwel kwistjoni, din il-Qorti ma jidhriex li hemm raġuni għaliex ma għandiex taqbel mal-konklużzjoni raġġunta mill-ewwel Onorabbli Qorti, anki fuq il-parir tal-periti ġudizzjarji nominati minnha. L-argomenti sottomessi li din il-Qorti mill-għaref avukat ta' l-appellant huma dawk stess li kienu ġa ġew avanzati minnu quddiem l-ewwel Qorti speċjalment fin-nota tiegħu. Dawk ir-raġonamenti ġew kunsidrat kollha anki mill-periti ġudizzjarji li għar-raġunijiet mogħtija fir-relazzjoni supplementari tagħhom, irriġettawhom, kif, imbagħad, irriġettathom anki l-ewwel Onorabbli Qorti.

Fil-verita din il-Qorti ffit issib x'tistgħa utilment iżżid ma dawk ir-raġonamenti.

Essenzjalment il-pretensjoni ta' l-appellant tinsab ibbażata fuq it-tieni paragrafu ta' l-irċevuta, datata sittax ta' Frar, 1955 u ffirmata minn Emmanuele Cremona. B'dik irċevuta Cremona kien iddikjara li rċeva minghand l-appellant elfejn lira (£2000) "as an advance towards settle-

ment between us in connection with commission due to me from the Firms Messrs. Mizzi Brothers and the Industrial Motor Company:" Imbagħad fit-tieni paragrafu intqal —

"It is understood that the final amount due to me or by me will be ascertained as soon as possible in view of the Revenue Expenditure involved and still pending, and chargeable against profits for the purpose of the final computation of my commission."

L-appellant isostni illi b'din ir-riferenza li għet magħmula għar-"Revenue Expenditure..... chargeable against profit" (1) Kienet intiża riferenza għall-"income tax" u (2) b'hekk Cremona kien qed jirrikonoxxi illi l-"income tax" kellha tiġi dedotta mill-profitti biex setgħat tiġi kalkolata l-"commission" dovuta lilu.

Il-periti ġudizzjarji, għar-ragunijiet mogħtija minnhom, irritenew illi dik ir-riferenza ma kienetx għall-"income tax" imma kienet riferenza għall-"bad debts" cioè għad-deduzzjoni ta' l-10% fuq il-"bad debts" skond il-klawsola 8 ta' l-"agreement tas-sitta ta' Ġunju, 1951.

Iżda, ankorke għall-grazzja ta' l-argument, kellu jiġi konċess favur l-appellant, illi r-riferenza għall-"Revenue Expenditure" kienet riferenza għall-"income tax", ma jsegwix, fil-fehma tal-Qorti, illi b'daqshekk Cremona kien qiegħed "jirrikonoxxi" jew "jammetti" i li l-"income tax" kellha tkun dedotta biex jiġi kkalkolat l-ammont ta' l-kumissjoni tiegħu. Difatti "rikonoxximent" jew "ammissjoni" simili huma esklużi mix-xhieda stess ta' Joseph Cost Chretien li fuqha l-appellant tant jagħmel assenjamment.

Dik l-irċevuta suppost li saret skond dik ix-xhieda fis-seduta tal-ħmistax ta' Frar, 1955. F'dik is-seduta — qal

dak ix-xhud — “l-unika kwistjoni bejn il-partijiet kienet jekk kellhomx jitnaqqsu bhala “expenses” l-‘income tax’ dovuta mid-ditta b’lex johrog in-‘net profit’ li fuqu Cremona, skond il-pretensjoni ta’ Spiridione Mizzi kel u jiehu l-kummissjoni. Cremona kien isoqtni li l-‘income tax’ ma kelliex titnaqqas. F’dik is-seduta gie mhallas lill-Cremona l-ammont ta’ elfejn lira (£2000) akkont minghajr preġudizzju ta’ dik il-kwistjoni bejniethom. Il-partijiet baqghu illi meta tigi deciza dina l-kwistjoni jirregolaw il-kontijiet tal-‘commission on the profits’.

Issa dana jista jfisser haga wahda biss, cioe l’, talvolta, Cremona kien qed jifhem il i Spiridione Mizzi kien qed ihalli mpreġudikata l-kwistjoni ta’ l-‘income tax’, billi hu kien qed jippretendi li kellha ssir id-deduzzjoni, u Cremona, talvolta, ikkonceda illi dik il-kwistjoni tibqa riservata lil Mizzi, izda bla ma b’dashekk Cremona kien qed jaçcetta dik il-pretensjoni, li hu (kif qal Cost Chretien) kien qed jikkontesta. B’dan il-mod jiftihem (jekk jigi açcettat bhala fatt) dak li qal Cost Chretien illi l-pagament akkont kien qed isir “minghajr preġudizzju bejniethom:” minghajr preġudizzju, s’intendi, tat-tnejn cioe tant ta’ Mizzi, imma wkoll ta’ Cremona.

Issa jekk stess tigi adottata din il-konklużżjoni bhala bazi, jibqa dejjem illi l-appellant hrid juri illi l-pretensjoni tieghu hi legalment valida. — apparti cioe minn kull “ammissjoni” (li ma teżistix) da parti ta’ Cremona.

Din il-Qorti taçcetta bhala punto di partenza dak li ssottomettew il-periti ġudizzjarji fuq l-awtorita çitata minhom cioe illi, fin-nuqqas ta’ f’ehim, l-income tax ma tistax titqies bhala “charge against profits” biex jgi kkalkolat l-ammont ta’ kummissjoni ta’ funzjonarju bhal ma kien Cre-

mona bażat fuq perċentagg tan-"net profits".

L-appellant, fin-nota tiegħu kien semma xi deċiżzjonijiet tal-Qorti Ingliżi in ripulsa ta' l-awtoritajiet ċitati mill-periti ġudizzjarji. Izda mistoqsi mill-Qorti waqt it-trattazzjoni ta' l-appell jekk hu kienx għadu jrid jiehu xi argument jew jinvoka s-sentenzi ċitati minnu, l-appellant, permezz ta' l-Avukat tiegħu, qal illi ma jinsistix fuqhom.

Assumendo mela illi, biex it-taxxa tista tiġi dedotta, jinhtieg illi jkun hemm ftehim appożitu, jibqa li wiehed jara jekk dan il-ftehim ġiex pruvat. Il-Qorti fuq dan il-punt ma għandha ebda eżitazzjoni li tgħid illi prova ta' ftehim simili ma saretx, kif ikkonkludew tant il-periti ġudizzjarji kemm l-ewwel Onorabbli Qorti.

Tibqa l-kwistjoni ta' l-imghax.

L-ewwel Onorabbli Qorti akkordat l-imghax kummerċjali m'n-notifika ta' l-ittra uffiċjali tat-tmentax ta' Frar, 1955. Il-periti ġudizzjarji ma kienux akkordaw imghax għaliex dehrilhom illi d-debitu dovut mill-kovenut ma kienx likw'du, ċioe, ċert fl-ammont, sa kemm ma ġiex likwidat minnhom stess.

Għad illi din il-Qorti t'oss il-forza tar-raġonamenti ta' l-ewwel Onorabbli Qorti, ma jidhirliex illi tista taqbel magħha dwar din il-kwistjoni.

Apparti mir-raġunijiet l-oħra kollha msemmijn mill-periti ġudizzjarji, fosthom dik illi l-istess attur fiċ-ċitazzjoni, għad illi semma l-ammont li kien jippretendi dovut lilu skond il-kontijiet tal-konvenut, talab, b'dana kollu, "kwa-  
junktwe somma oħra verjuri, akbar jew iżgħar, li ċirriżulta

fit-trattazzjoni tal-kawża, għal bzonn permezz ta' periti nominandi," hemm dan il-fatt li fil-fehma tal-Qorti hu fih innifsu fatali għall-pretensjoni ta' l-attur. Li 'statement' tal-kummissjoni dovuta lill-Cremona, miqgħut mill-konvenut, kien data' hamsa ta' Frar, 1953. Fih kien jingħad illi l-konvenut kien ser iżomm il-hlas ta' dak l-ammont, sa kemm jiġu aċċettati l-krediti mhux inkassati fuq l-operazzjonijiet li fuqhom il-kummissjoni kienet dovuta u li minnhom Cremona kellu jissapporti perċentwali ta' l-10%. Fic-ċitazzjoni l-attur ippretenda l-imgħax mid-data ta' dak li statement: iżda din il-pretensjoni ma gietx akkolta anqas mill-ewwel Onorabbli Qorti li, kif, intqal, akkordat l-imgħax biss min-notifika ta' l-ittra uffiċjali tat-tmientax ta' Frar, 1955. Ir-raġuni ovvjament kienet illi "ex facie" ta' li statement stess kien jidher illi l-hlas ma satax u ma kienx ser isir għax kien għad jonqos li jiġi aċċertat dak li kellu jitnaqqas mill-ammont muri fl-statement, skond il-ftehim. Għall-"statement" tal-konvenut kontenenti r-rizerva hawn fuq imsemmija l-attur ma jidherx illi opona. M'hemmx provi li juru x'għara — sa kemm saret is-seduta tal-hmistax ta' Frar, 1955 u giet rilaxxjata minn Cremona l-irċevuta datata sittax ta' Frar, 1955.

Issa — u dan hu l-aktar fatt importanti, fil-fehma tal-Qorti, li għalih sar aċċenn aktar il-fuq — f'dik l-irċevuta Cremona l-ewwelnett iddikjara li rċeva elfejn l-ra (£2,000) bħala "advance towards settlement between us in connection with commission due", imbagħad zied jgħid:

"It is understood that the final amount due to me or by me will be ascertained as soon as possible in view of the Revenue Expenditure involved and still pending, and chargeable against profits for the purpose of the final computation of my commission."

Minn dana donnu jidher illi, wara l-statement li l-konvenut kien bagħad kif intqal fil-ħamsa ta' Frar, 1953, kienu nqalghu xi kwistjonijiet bejn il-partijiet, anki jekk dawn il-kwistjonijiet kienu relattivi biss għall bad debts, u allura biex ma jibqax f'idejn il-konvenut l-ammont kollu ta' kummissjoni dovut lill-Cremona. iż-żewġ partijiet ftehm u bejniethom li Cremona jithallas ammont li huma kkalkolaw li bejn wieħed u ieħor kien żgur dovut, salvo li jsiru l-kontegġa finali ta' l-ammont dovut lilu jew mingħandu meta jiġu riżoluti dawk il-kwistjonijiet.

Ga la darba Cremona aċċetta dan l-arrangament anki jekk talvolta il-konvenut jew l-uditor tiegħu wara qanqlu kwistjonijiet li ma kienux fil-kontemplazzjoni ta' Cremona meta ffirma dik l-irċevuta, hu ma satax. fil-fehma tal-Qorti. jumejn wara jippretendi, kif għamel bl-ittra uffiċjali tiegħu tat-tmentax ta' Frar, 1955, il-ħlas tal-bilanċ li kien jidher mill-"statement" ta' l-konvenut ta' sentejn qabel (u li anki fih stess kien hemm, k'f intqal, riżerva apparentement aċċettata minnu) u jippretendi li minn dik in-nhar ta' dik ittra uffiċjali jiddekorru l-imghax. Iż-żewġ ittri uffiċjali li i-attur bagħat wara, fil-ħamsa u għoxrin ta' Mejju, 1957 u fl-erbatax ta' April, 1958, anqas setgħu jbiddu l-posizzjoni billi jinvokaw l-"statement" tal-ħamsa ta' Frar, 1953.

Il-fatt baqa illi, bl-irċevuta firmata minnu fis-sittax ta' Frar, 1955, Cremona ftihem u aċċetta illi l-bilanċ talvolta lilu kien għad irid jiġi aċċertat almenu fl-ammont jekk il-verifiki li kien għad iridu jsiru kienu jirrigwardaw biss il-"bad debts", u, anki fl-eżistenza, jekk il-verifiki kienu jirrigwardaw ukoll il-kwistjoni tad-deduzzjon ta' l-"income tax".

Fir-riċevuta jingħad illi l-verifiki hemm imsemmija



kellhom is ru "as soon as possible:" iżda anki jekk il-konvenut naqas li jiehu passi hu biex dawk il-verifiki jsiru. dan ma kienx jintitola li l-attur li jg'eghel, semplicement bi li jippretendi l-hlas, l-imghax jiddikorru, iżda kien jintitolah li hu stess jad-xxi l-Qorti biex i.-kwistjonjiet ta' bejnithom jigu rizzoluti u l-ammont dovut lilu jigi hekk a'c'c'e'tat — kif fl-ahhar ghamel bi'c'citazzjoni fil-kawza prezenti.

Sa kemm inghatat is-sentenza ta' l-ewwel Qorti li risolviet dawk i.-kwistjonijiet l-ammont tal-bilané dovut baqa illikwidu u néert fuqu kwindi, fil-fehma ta' l-Qorti, ma set-ghux jiddekorru mghax.

Ghal dawn il-motivi din il-Qorti tidde'cedi billi tikkonferma s-sentenza appellata in kwantu kkundannat li l-konvenut ihallas lill-attur is-somma ta' elf, tmienja u dis-ghin lira, zewg xelini u sitt soldi (£1 098.2.6) u f'dan is-sens tichad l-appell tal-konvenut, u tirrevoka dik is-sentenza in kwantu ordnat li l-ammont fuq imsemmi jithallas bl-imghax kummercjali min-notifika ta' l-ittra ufficjali tat-tmentax ta' Frar, 1955 u in kwantu ordnat li l-ispejjez jithallsu 5/6 mill-konvenut u 1/6 mill-attur, billi tordna illi fuq l-ammont fuq imsemmi ghandu jiddekorri l-imghax mid-data tas-sentenza ta' l-ewwel Qorti u li l-ispejjez ta' prim' istanza jithallsu 5/9 mill-konvenut u 4/9 mill-attur — u f'dan is-sens limitat tilqa l-appell tal-konvenut.

L-ispejjez ta' l-appell jithallsu 2/3 mill-konvenut u terz mill-attur.